

ව්‍යාපාරික විදේශ ව්‍යවහාර මුදල් ගිණුම් හිමියන් සඳහා වූ ණය පහසුකම් සම්බන්ධයෙන් බලයලත් වෙළෙඳුන් වෙත නිකුත් කරනු ලබන විධානයන්

2017 අංක 12 දරන විදේශ විනිමය පනතෙහි (පනත) 6 හා 7 වගන්ති සමග කියැවෙන පනතේ 9(1) සහ 9(2) වගන්ති ප්‍රකාරව, ව්‍යාපාරික විදේශ ව්‍යවහාර මුදල් ගිණුම් පවත්වාගෙන යනු ලබන ශ්‍රී ලංකාවේ නේවාසික පුද්ගලයන් සඳහා පහත සඳහන් කොන්දේසිවලට යටත්ව, දේශීය බැංකු ඒකකවලින් විදේශ ව්‍යවහාර මුදලින් ණය පහසුකම් ලබාදීම පිණිස බලයලත් වෙළෙඳුන් හට අවසර ලබාදේ.

- 2) බලයලත් වෙළෙඳුන් විසින් මෙම ණය පහසුකම්, ඔවුන්ගේ දෛනික ව්‍යාපාරික කටයුතු වලදී ගනු ලබන තීරණයන්හි කොටසක් ලෙස තීරණය කරනු ලබන ශ්‍රී ලංකාව තුළ වූ ඕනෑම අරමුණක් වෙනුවෙන් භාවිතා කිරීම සඳහා ප්‍රදානය කළහැකිය.
- 3) බලයලත් වෙළෙඳුන් විසින් ණය පහසුකම් ප්‍රදානය කළයුත්තේ, මෙම ණය පහසුකම් සම්පූර්ණයෙන් හා නියමිත වේලාවට පියවිය හැකි අයුරින් තමන්ගේ දෛනික ව්‍යාපාරික කටයුතුවලදී නිරන්තර විදේශ විනිමය ප්‍රවාහ ලැබේ යැයි බලයලත් වෙළෙඳුන් විසින් සැහීමකට පත් වූ විදේශ විනිමය උපයන්තන් සඳහා පමණි.
- 4) ව්‍යාපාරික විදේශ ව්‍යවහාර මුදල් ගිණුම් හිමියන්ගේ පවතින හා අපේක්ෂිත විදේශ විනිමය ප්‍රවාහ තුළින් ණය පහසුකම් පියවීමේ හැකියාව පිළිබඳව විවක්ෂණශීලී ඇගයීමක් බලයලත් වෙළෙඳුන් විසින් සිදු කළයුතු අතර ඔවුන්ගේ ඇගයීම සනාථ කිරීම සඳහා වාර්තාවන් ද පවත්වාගෙන යා යුතුය.
- 5) ශ්‍රී ලංකා රුපියල්වලින් ණය ආපසු අය කර ගැනීම සිදු කළහැකි වන්නේ, බලයලත් වෙළෙඳුන් විසින් තමන්ගේ මූල්‍ය ප්‍රකාශනවල එම ණය පහසුකම් සම්පූර්ණයෙන් භානිකරණය වී ඇතැයි හඳුනාගත් දින සිට දින 90කට නොඅඩු අවස්ථාවකදී පමණි. එම දිනට ප්‍රථම ශ්‍රී ලංකා රුපියල්වලින් ණය ආපසු අය කර ගැනීම සඳහා විදේශ විනිමය දෙපාර්තමේන්තුවේ අධ්‍යක්ෂගේ පූර්ව අනුමැතිය ලබාගත යුතුය.
- 6) මෙම විධානයන් යටතේ ප්‍රදානය කරන ලද ණය පහසුකම් පිළිබඳව මාසික වාර්තා එළඹෙන මාසයේ 15 වන දින හෝ ඊට පෙර බලයලත් වෙළෙඳුන් විසින් ඇමුණුම 1 හි පරිදි dfem@cbsl.lk යන විද්‍යුත් ලිපිනය හරහා විදේශ විනිමය දෙපාර්තමේන්තුවේ අධ්‍යක්ෂ වෙත ඉදිරිපත් කළ යුතුය.
- 7) අවලංගු කරන ලද 1953 අංක 24 දරන විනිමය පාලන පනත යටතේ විදේශ විනිමය උපයන්තන්ට ප්‍රදානය කරන ලද ණය සම්බන්ධ කොන්දේසි හා නියමයන් සහ ණය ආපසු අය කර ගැනීම මෙම විධානයන් පරිදි විය යුතුය.

අධ්‍යක්ෂ - විදේශ විනිමය දෙපාර්තමේන්තුව

2017 අංක 9 දරන විධානය සඳහා වූ ඇමුණුම 1

ව්‍යාපාරික විදේශ ව්‍යවහාර මුදල් ගිණුම් හිමියන්ට ප්‍රදානය කරන ලද ණය පිළිබඳ මාසික ප්‍රකාශනය

බැංකුවේ නම :

වාර්තා කරන මාසය සහ වර්ෂය :

ණය ගැණුම්කරුගේ නම	ණය ප්‍රදානය කරන ලද දිනය	මුදල් වර්ගය	කාලසීමාව	ප්‍රදානය කරන ලද මුදල	ණය ලබාදීමේ අරමුණ

බැංකුවේ ගිණුම් පොත්වලින් උපුටාගත්/උත්පාදනය වූ ඉහත තොරතුරු නිවැරදි බව අපි සහතික වන්නෙමු.

බලයලත් නිලධාරියාගේ නම අනුකූලතා නිලධාරියාගේ නම.....
 අත්සන අත්සන
 දිනය දිනය